

Врз основа на член 24 став (1) точка 1) алинеја 17, член 45 став (1) и член 235 ставови (2) и (3) од Законот за енергетика\* („Службен весник на Република Македонија“ бр. 96/18 и „Службен весник на Република Северна Македонија“ бр. 96/19) и член 22 и член 21 став (1) точка 1) од Правилникот за лиценци („Службен весник на Република Северна Македонија“ бр.51/19, 54/19, 214 и 114/20), Регулаторната комисија за енергетика и водни услуги на Република Северна Македонија на седницата одржана на 7 мај 2020 година, донесе

## О Д Л У К А

### **ЗА ИЗМЕНУВАЊЕ НА ОДЛУКАТА ЗА ИЗДАВАЊЕ НА ЛИЦЕНЦА ЗА ВРШЕЊЕ НА ЕНЕРГЕТСКА ДЕЈНОСТ ТРГОВИЈА НА ГОЛЕМО СО СУРОВА НАФТА, НАФТЕНИ ДЕРИВАТИ, БИОГОРИВА И ГОРИВА ЗА ТРАНСПОРТ - ТРГОВИЈА НА ГОЛЕМО СО ЕУРОСУПЕР БС 95, ЕУРОДИЗЕЛ БС, ЕКСТРА ЛЕСНО (ЕЛ-1) И МАЗУТ (М-1)**

1. Со оваа одлука се врши изменување на Одлуката за издавање на лиценца за вршење на енергетска дејност трговија на големо со сурова нафта, нафтени деривати, биогорива и горива за транспорт - трговија на големо со Еуросупер БС 95, Еуродизел БС, Екстра лесно (ЕЛ-1) и Мазут (М-1) („Службен весник на Република Македонија“ бр. 23/12, 46/14, 99/17, 73/18, 17/19 и „Службен весник на Република Северна Македонија“ бр. 58/19, 214/19 и 114/20), а со тоа и на лиценцата за вршење на енергетска дејност трговија на големо со сурова нафта, нафтени деривати, биогорива и горива за транспорт - трговија на големо со Еуросупер БС 95, Еуродизел БС, Екстра лесно (ЕЛ-1) и Мазут (М-1) на Друштвото за производство, промет и услуги СУПЕРТРЕЈД ДООЕЛ увоз-извоз Скопје.
2. Измената на лиценцата од точка 1 на оваа одлука се врши по барање на носителот при што се врши пренамена на резервоарот со волумен од 3097m<sup>3</sup> за складирање на Екстра лесно (ЕЛ-1) со локација КП бр.2205, КО Гази Баба, сопственост на МАКСТИЛ АД Скопје, во резервоар за складирање на Еуродизел БС, како и по службена должност поради усогласувањето со Законот за енергетика\* и прописите и правилата донесени врз основа на Законот за енергетика\*
3. Прилог 1 се заменува со нов Прилог кој е составен дел од оваа одлука.
4. Оваа одлука влегува во сила со денот на донесувањето, а ќе се објави во „Службен весник на Република Северна Македонија“ и на веб страницата на Регулаторната комисија за енергетика и водни услуги на Република Северна Македонија.

## О б р а з л о ж е н и е

Друштвото за производство, промет и услуги СУПЕРТРЕЈД ДООЕЛ увоз-извоз Скопје, со седиште на Булевар 8<sup>ми</sup> Септември бр.20/И-ДП 1 Скопје-Карпош (во понатамошниот текст: Друштво), на 4 мај 2020 година до Регулаторната комисија за енергетика и водни услуги на Република Северна Македонија (во понатамошниот текст: Регулаторната комисија за енергетика), во согласност со Правилникот за лиценци, поднесе Барање за менување на лиценца за вршење на енергетска дејност трговија на големо со сурова нафта нафтени деривати, биогорива и горива за транспорт - трговија на големо со Еуросупер БС 95, Еуродизел БС, Екстра лесно (ЕЛ-1) и Мазут (М-1), УП1 бр. 11-41/20 од 4 мај 2020 година (во натамошниот текст: Барање).

Друштвото побара менување на лиценцата поради пренамена на капацитетите со кои се врши дејноста. Побарана е пренамена на резервоарот со волумен од 3097m<sup>3</sup> за складирање на Екстра лесно (ЕЛ-1) со локација КП бр.2205, КО Гази Баба, сопственост на МАКСТИЛ АД Скопје, во резервоар за складирање на Еуродизел БС. Менувањето е побарано поради зголемена побарувачка за складирање на нафтениот дериват Еуродизел БС.

Согласно член 8, став (5) од Правилникот за лиценци Регулаторната комисија за енергетика на 5 мај 2020 година на својата веб страница објави соопштение за поднесеното Барање.

Регулаторната комисија за енергетика, постапувајќи по службена должност утврди дека во лиценцата за вршење на енергетската дејност трговија на големо со сурова нафта нафтени деривати, биогорива и горива за транспорт од точка 1 на оваа одлука се утврдени права и обврски кои не се во согласност со Законот за енергетика\* и прописите и правилата донесени врз основа на Законот за енергетика\*.

Согласно член 235 став (2) од Законот за енергетика\*, ако во лиценцата се утврдени права и обврски кои не се во согласност со Законот за енергетика\*, односно прописите и правилата донесени врз основа на Законот за енергетика\*, носителот на лиценцата ја врши енергетската дејност согласно издадената лиценца до измена или престанување на важење на лиценцата од страна на Регулаторната комисија за енергетика.

Согласно член 235 став (3) од Законот за енергетика\*, Регулаторната комисија за енергетика во рок од три месеци од влегувањето во сила на Законот за енергетика\*, односно соодветниот пропис и правила донесен врз основа на Законот за енергетика\*, по службена должност ги изменува правата и обврските од постојните лиценци што не се во согласност со одредбите од Законот за енергетика\*, односно соодветниот пропис или правила.

Исто така, Регулаторната комисија за енергетика, согласно член 49 од Правилникот за лиценци, по службена должност, врши усогласување на евидентниот број на лиценцата со член 45 од Правилникот за лиценци.

Друштвото, Барањето и потребната документација наведена во член 7 и Прилог 1 точка 15, односно од Образецот БЛ 22 од Правилникот за лиценци, ги достави во оригинал и електронски во .pdf формат. Друштвото го комплетираше барањето на 6 мај 2020 година.

Регулаторната комисија за енергетика утврди дека поднесеното барање е потполно и согласно Одлуката за утврдување на постоење на вонредна состојба ("Службен весник на Република Северна Македонија" бр.104/20) и член 11 став (9) од Деловникот за работа, ја донесе оваа одлука на редовна седница без одржување на подготвителна седница.

Регулаторната комисија за енергетика на 7 мај 2020 година, одржа седница на којашто врз основа на член 24 став (1) точка 1) алинеја 17, член 45 став (1) и член 235 ставови (2) и (3) од Законот за енергетика\* и член 22 и член 21 став (1) точка 1) од Правилникот за лиценци, донесе Одлука за изменување на Одлуката за издавање на лиценца за вршење на енергетска дејност трговија на големо со сурова нафта, нафтени деривати, биогорива и горива за транспорт - трговија на големо со Еуросупер БС 95, Еуродизел БС, Екстра лесно (ЕЛ-1) и Мазут (М-1) на Друштвото за производство, промет и услуги СУПЕРТРЕЈД ДООЕЛ извоз-увоз Скопје.

Имајќи го предвид горенаведеното, се одлучи како во диспозитивот на оваа одлука.

**ПРАВНА ПОУКА:** Против оваа одлука може да се поведе управен спор, во рок од 30 дена од денот на приемот.

УП1 бр. 11-41/20  
7 мај 2020 година  
Скопје

**ПРЕТСЕДАТЕЛ**  
**Марко Бислимоски**

Прилог:

**ЛИЦЕНЦА  
ЗА ВРШЕЊЕ НА ЕНЕРГЕТСКА ДЕЈНОСТ  
ТРГОВИЈА НА ГОЛЕМО СО СУРОВА НАФТА, НАФТЕНИ ДЕРИВАТИ, БИОГОРИВА  
И ГОРИВА ЗА ТРАНСПОРТ - ТРГОВИЈА НА ГОЛЕМО СО ЕУРОСУПЕР БС 95, ЕУРОДИЗЕЛ БС,  
ЕКСТРА ЛЕСНО (ЕЛ-1) И МАЗУТ (М-1)**

**1. Назив и седиште на носителот на лиценцата**

Друштво за производство, промет и услуги СУПЕРТРЕЈД ДООЕЛ увоз-извоз Скопје, со седиште на Булевар 8<sup>ми</sup> Септември бр.20/И-ДП 1 Скопје-Карпош, Република Северна Македонија

**2. Енергетската дејност за која се издава лиценцата**

Трговија на големо со сурова нафта, нафтени деривати, биогорива и горива за транспорт - трговија на големо со Еуросупер БС 95, Еуродизел БС, Екстра лесно (ЕЛ-1) и Мазут (М-1)

**3. Датум на издавање на лиценцата: 15 февруари 2012 година**

**4. Датум на важење на лиценцата: 15 февруари 2022 година**

**5. Евидентен број на издадената лиценца: НД-ТРГ-37-2012**

**6. Единствен матичен број: 4258339**

**7. Единствен даночен број: 4030991106643**

**8. Вид и обем на енергетската дејност што ќе се врши**

Со оваа лиценца се определуваат условите за вршење на дејноста трговија на големо со сурова нафта, нафтени деривати, биогорива и горива за транспорт.

Како трговија на големо, во смисла на оваа лиценца се смета купување од земјата и странство на Еуросупер БС 95, Еуродизел БС, Екстра лесно (ЕЛ-1) и Мазут (М-1), заради натамошна продажба на трговци или потрошувачи во земјата и странство.

**9. Капацитети со кои се врши енергетската дејност**

За вршење на енергетската дејност ќе се користат следните резервоари:

- четири резервоари, од кои еден со волумен од 400 m<sup>3</sup> за складирање на Еуросупер 95 БС, еден со волумен од 400 m<sup>3</sup> за складирање на Еуродизел БС, еден со волумен од 400 m<sup>3</sup> за складирање на Екстра лесно (ЕЛ-1) и еден со волумен од 400 m<sup>3</sup> за складирање на Мазут (М-1) на локација МВ Горни к'р КО Негорци Гевгелија, во сопственост на Друштво за земјоделие, трговија и услуги КАНЕТ АГРО ДООЕЛ Скопје,
- два резервоари за складирање на Еуродизел БС, од кои еден (R1) со волумен од 3293 m<sup>3</sup> и еден (R2) со волумен од 3097 m<sup>3</sup>, на локација 16<sup>та</sup> Македонска бригада бр.18 Скопје, КП бр.2205, КО Гази Баба, во сопственост на МАКСТИЛ АД Скопје,
- еден резервоар (R3) за складирање на Еуродизел БС со волумен од 5378 m<sup>3</sup>, на локација 16<sup>та</sup> Македонска бригада бр.18 Скопје, КП 2204, КО Гази Баба, во сопственост на Рудници и железарница УСЛУГИ акционерско друштво Скопје,
- три резервоари за складирање на Еуродизел БС, од кои два (R1 и R2) со вкупен волумен од 5279 m<sup>3</sup> и еден (R3) со вкупен волумен од 5404 m<sup>3</sup>, со локација на КП бр.5340/1 објекти бр.168 и 169, КО Кисела Вода 2, Скопје, во сопственост на Друштво за производство, промет и услуги ХЕМИСКИ ИНЖЕНЕРИНГ ДОО Скопје,

- два резервоари, од кои еден со волумен од 2000 m<sup>3</sup> за складирање на Еуродизел БС и еден со волумен од 1000 m<sup>3</sup> за складирање на Еуросупер БС 95, со локација на КП бр.5448/1, објекти бр.44 и 45, КО Тетово 2, сопственост на Волнарски комбинат Тодор Циповски - Мерџан ТЕТЕКС АД – Тетово,

сите закупени од страна на Друштво за производство, промет и услуги СУПЕРТРЕЈД ДООЕЛ увоз-извоз Скопје.

Носителот на лиценцата е должен во секое време да поседува или да има обезбедено право на користење на склад во кој се складира Еуросупер БС 95, Еуродизел БС, Екстра лесно (ЕЛ-1) и Мазут (М-1), со капацитет определен со прописите со кои се уредува трговијата со нафта, нафтени деривати, биогорива и горива за транспорт.

Носителот на лиценцата е должен да ја извести Регулаторната комисија за енергетика за секоја промена на расположливиот капацитет за складирање на нафтениот дериват, најдоцна во рок од 30 дена по настаната промена.

#### **10. Подрачје на кое ќе се врши дејноста**

Енергетската дејност трговија на големо со сурова нафта, нафтени деривати, биогорива и горива за транспорт - трговија на големо со Еуросупер БС 95, Еуродизел БС, Екстра лесно (ЕЛ-1) и Мазут (М-1), носителот на лиценцата може да ја врши на територијата на Република Северна Македонија и во странство.

#### **11. Општи обврски за носителот на лиценцата**

Носителот на лиценцата е должен да:

- обезбеди сигурно и безбедно снабдување со сурова нафта, нафтени деривати, биогорива и горива за транспорт,
- обезбеди нафтени деривати, биогоривата и горивата за транспорт со кои врши трговија да ги исполнуваат пропишаните норми за квалитет,
- ги почитува законите, другите прописи и општи акти кои се однесуваат на вршење на дејноста трговија со сурова нафта, нафтени деривати, биогорива и горива за транспорт, заштита на конкуренцијата, заштита на потрошувачите, заштита на животната средина, животот и здравјето на луѓето и заштита при работа,
- ги почитува техничките правила, нормативи и стандарди за работа на енергетските објекти и опрема,
- доставува податоци и информации согласно Правилникот за начинот и постапката за следење на функционирањето на пазарите на енергија,
- доставува известувања за сите околности, настани и промени кои што имаат или би можеле да имаат влијание врз вршењето на енергетската дејност,
- да води одвоено сметководство за секоја поединечна енергетска дејност што ја врши или други дејности кои ги извршува,
- овозможи непосреден увид по барање на Регулаторната комисија за енергетика и водни услуги на Република Северна Македонија, во целокупната документација која што се однесува на вршењето на енергетската дејност за која што е издадена лиценцата, во согласност со Правилникот за лиценци, и
- ги почитува правилниците и другите прописи кои ги донесува или одобрува Регулаторната комисија за енергетика во согласност со закон.

#### **12. Обврска за доставување на Годишен извештај за работењето**

Носителот на лиценцата е должен до Регулаторната комисија за енергетика најдоцна до 31 март во тековната година да достави Годишен извештај за работењето, вклучувајќи го и извештајот за финансиското и деловното работење во претходната година.

Годишниот извештај со сите прилози задолжително се доставува и во електронска форма.

Годишниот извештај треба да содржи податоци за:

- 1) опис и обем на вршењето на енергетската дејност во текот на годината,
- 2) годишна завршна сметка со сите прилози,

- 3) преземени мерки во текот на извештајната година за:
- заштита на објектите и опремата од надворешни влијанија и хаварии и осигурување на објектите и опремата за вршење на енергетска дејност,
  - безбедност и здравје при работа,
  - кадровска екипираност, обука и стручно усовршување на вработените,
  - заштита на животната средина, животот и здравјето на луѓето,
  - извршување на мониторинг на работењето,
  - вршење на дејноста во услови на кризна состојба, промена на условите на светскиот пазар, како и воена и вонредна состојба,
- 4) извршување на годишната програма за ремонти,
- 5) реализирање на планот за работа кој што се однесува на соодветната година,
- 6) извршени инспекциски надзори и контроли од страна на надлежни инспекциски и други државни органи, со приложени фотокопии на записниците, извештаите и решенијата од извршените надзори и контроли.

**13. Менување, продолжување, пренос, престанување, суспендирање и одземање на лиценцата**

Менување, продолжување, пренос, престанок, суспендирање и одземање на оваа лиценца ќе се врши во согласност со одредбите од Законот за енергетика\* и Правилникот за лиценци.

**14. Мерки во случај на неисполнување на обврските на носителот на лиценцата**

Ако носителот на лиценцата не ги исполнува обврските содржани во оваа лиценца, Регулаторната комисија за енергетика и водни услуги на Република Северна Македонија ќе преземе мерки согласно Законот за енергетика\* и Правилникот за лиценци.